

L-ILSIEN INGLIŻ TAGHNA WKOLL



ALBERT GAUCI CUNNINGHAM / agaucicunningham.sunleprint.com.mt



L-lingwa Ingliża hija wahda mir-riżorsi li ghandu pajjiżna. Hija lingwa li permezz taghha pajjiżna bena' industrija kbar, holoq l-impjegji u ggenera l-gid.

Tkellimna mal-ghalliem, riceratur u membru tal-English as a Foreign Language Board

L-ewwel nett Daniel, x'inhu ezattament l-irwol tal-EFL monitoring Board?

L-EFL Board huwa entità fi hdan il-Ministeru tal-Edukazzjoni u l-ghan tiegħu huwa li jaġixxi bhala regolatur fl-industrija tat-Tagħlim tal-Ingliż. Xogħol dan il-bord huwa li johroġ permessi u licenzi lill-iskejjel tal-Ingliż f'Malta kif ukoll li jassigura l-kwalità, jorganizza korsijiet ta' Continuous Personal Development (CPD) u li jirrapreżenta l-interessi ta' 47 skola li flimkien jattiraw 80,000 student lejn Malta minn aktar minn 40 pajjiż. Ta' min ifakkar kif b'kollox dawn jghoddu għal 5% tat-turist.

Il-Bord iddecieda li jibda inizjattiva fil-qafas tal-programm Education+ mħabbar mill-Gvern f'it ilu. Għalfejn dhalu għal inizjattiva bħal din u fl-ixx tikkonsisti?

Hekk hu. Rajna kif is-success kbir, anke fuq livell internazzjonali nroddu parti minn lura lill-komunita billi nghanu studenti Maltin jtejbu l-

proficjenza tagħhom fil-lingwa. Hassejna li dan kien il-'Corporate Social Responsibility' tal-industrija li għal snin twal issa ilha tagħmel success fuq success. Hriġna espressioni ta' interess biex naraw liema skejjel tal-Ingliż ikunu interessati biex jippartecipaw fiha bil-prinċipju madwar din l-inizjattiva ikun għajjnuna lil Aġenzija Żgħazagh. L-għajjuna kienet fil-forma ta' għalliema li jghinu u jghallmu studenti bejn is-16 u l-21 sena l-Ingliż. Dawn il-lezzjonijiet kien qed isiru b'xejn fl-iskola Umberto Colosso. Irrid nrrimarka li Aġenzija Żgħazagh ilha tmexxi il-programm Youth.Inc imma din kienet l-ewwel darba li din l-industrija ghenet permezz tar-responsabilità soċjali li għandha biex tkun organizzata xi haġa bħal din.

Kemm kien hemm skejjel li jpartecipaw?

B'kollox kien hemm tlieta. EC Malta, ACE Malta u Am language School. B'kollox kien hemm sitt għalliema u grupp

ta' 50 student li kien parti minn din l-inizjattiva li bdejnha s-sena l-oħra bhala proġett pilota. Il-lezzjonijiet saru bejn Ottubru u Dicembru u kull ġimgħa l-istudenti kellihom tliet lezzjonijiet. Importanti li nsemmu li dawn kienu studenti u żgħazagh vulnerabili li telqu mill-iskola kmieni, m'ghandhomx kwalifikazzjonijiet u għejjin minn sfond soċjali differenti.

Mill-esperjenza tiegħi fil-qasam tat-tagħlim tal-Ingliż naf li fl-industrija tat-TEFL l-għalliema jkollhom quddiemhom studenti li hallsu hafna flus u generalment motivati. Hawnhekk ix-xenarju kien kompletament differenti għall-ghalliem. Mir-rispons li kellek x'kienu dawq il-problemi li ltaqghu magħhom l-għalliema fil-klassi?

Wara t-tliet xhur li matulhom saru l-lezzjonijiet jiena intervistajt l-għalliema wiehed, wiehed fejn pruvajt insir naf aħjar l-esperjenza tagħhom. Ir-rispons kien, inizjalment, xokk kulturali hekk kif dawn

qatt ma kienu għallmu studenti Maltin u qatt ma għallmu studenti li ma kienux komdi fl-iskola jew li dejjem hassewhom barra mill-kuntest edukattiv. Imma anke għall-istudenti kienet xi haġa ġdida għax iffaccjaw għalliema li qatt m'għallmu Maltin jew studenti li jistgħu joffru dik it-tip ta' sfida. Ahna biddilna xi affarijiet bħal kif titqassam il-klassi u anke l-pedagogija biex l-klassi tkun iktar icċentrata madwar l-istudent.

Għalkemm ma rajniex qabza kbira fil-proficjenza rajna apprezzament mill-istudenti ta' kif setgħu jtagħallmu b'mod differenti.

Tista ttini eżempju ta' kif haddimtu metodologija differenti u x'effett kellu fuq l-istudenti?

Ahna ma ffukkajniex biss fuq il-modi tradizzjonali ta' tagħlim. Enfasizzajna aktar fuq il-hila komunikattiva permezz ta' attivitajiet ta' diskussjoni bl-Ingliż. Ma kinitx faċi għall-ewwel, daqs kemm ma kienu faċi li ntruducjuna mal-istudenti hidma fil-klassi f'pari u gruppi u loġhob. Dawn il-koll kienu aljeni għall-mod kif l-istudenti jippercepixxu t-tagħlim u fil-każ tal-loġhob xi studenti saħansitra lanqas riedu jippartecipaw għall-ewwel għax għalihom dak ma kienu il-mod kif jtagħallmu. Għalkemm ma rajniex qabza kbira fil-proficjenza rajna apprezzament mill-istudenti ta' kif setgħu jtagħallmu b'mod differenti. Fil-bidu kienu jghidu lill-ghalliema "miss, għalfejn qegħdin nilagħbu biex nitgħallmu, mhux suppost nitgħallmu hekk" imma mbgħad biddlu l-attitudnijiet u acċettaw li, iva, nistgħu nilgħabu loġhba mhux biex ngħidu lagħbna imma biex nitgħallmu xi haġa jew kif nużaw il-lingwa aħjar. Kienet bidla wkoll għall-istudenti li kienu fi gruppi iżgħar, għaxar studenti f'kull klassi, bl-għalliemi ikun iktar qiegħed hemm biex jimmoniterja l-progress tagħhom milli jkun il-figura centrali. Il-fatt li kellihom jippartecipaw aktar kienet sfida għalihom ukoll għall-istudenti.

Allura issa li thaddmet darba din l-inizjattiva, issa x'se jgħri?

Se nibdew fażi oħra bi studenti differenti. Filwaqt li l-qafas u l-prinċipji se jibqgħu l-istess ahna tghallimna wkoll. Tghallimna, per eżempju, dwar l-importanza tal-isfond soċjali tal-ghalliem innifsu għax jeħtieġ li dawn jifhmu aħjar l-ambitu li minnu għejjin l-istudenti u jifhmu aħjar kif għandhom jitrattaw lill-istudenti li joffru dawn l-isfidi.

Fl-aħhar ta' dan il-kors l-istudenti se jkollhom joqgħodu għal xi forma ta' ezami jew assesjar?

Le, ma kien it-tip ta' kors li l-istudenti mdorrijin bih fejn tagħmel il-lezzjonijiet biex imbagħad toqgħod għall-ezami. Il-kors kien aktar orjentat biex inbiddu l-attitudni ta' sfida. Ahna biddilna xi affarijiet bħal kif titqassam il-klassi u anke l-pedagogija biex l-klassi tkun iktar icċentrata madwar l-istudent.

Allura tahseb li l-metodologija uzata mill-ghalliema f'din l-inizjattiva tista tkun aktar effettiva minn dik uzata fl-iskejjel illum?

Hemm l-idea żbaljata li fl-iskejjel pubbliċi għandek pedagogija li hija ċentrata madwar l-għalliem, fejn l-għalliem huwa l-qofol tal-klassi. Dan mhux necessarjament il-każ. Wiehed jeħtieġ jiftakar li dawn l-għalliema huma kwalifikati fit-tagħlim tal-Ingliż u nġhataw taħriġ bl-istess pedagogija ta' dawk li għamlu korsijiet ta' tagħlim tal-Ingliż fl-industrija tal-EFL, bħal ma huma ic-CELTA u d-DELTA. Il-lezzjonijiet dejjem għandhom ikunu ċċentrati madwar l-istudent. Minn naħa l-oħra wiehed irid jiftakar li fi skola sekondarja, kif inhi is-sistema, għalliem qed jipprepara lill-istudenti għall-ezami. Din tisfurzah, anke jekk ma jridx, biex jiehu ċertu attitudni lejn il-mod kif imexxi u jwettaq il-lezzjonijiet. Naturalment ma tistax tuza l-istess metodu ma' klassi ta' studenti li jigu Malta għal ġimgħatejn. Għalhekk nishaq fuq il-bżonn ta' 'cross polination', jgħifieri li l-għalliema fi skejjel primarji u sekondarji jtagħallmu wkoll mill-esperjenzi ta' għalliema mill-industrija tal-EFL u vici versa.

Dan it-tqasim ta' esperjenzi ta' tagħlim qed isehh bħalissa?

Iva minhabba li hafna għalliema tal-iskejjel primarji u sekondarji fis-Sajf imorru



ha jdur fuq il-midja soċjali u jagħmel l-ilment hemm għad-detriment, mhux tal-iskola biss iżda tal-industrija kollha.

Qed naraw swieq godda li qed jilhaq pajjiżna bħal Brazil. Dan huwa riżultat ta' hidma minn wara l-kwinti? Hemm xi swieq godda li qed tharsu lejhom għall-futur?

Tradizzjonalment il-ħames swieq primarji f'din l-industrija huma Ewropej jew viċin l-Ewropa; mill-Germanja, l-Italja, Russja, Spanja u Franza. Issa l-iskejjel qed jespjoraw swieq godda bħal ma huma l-Brazil, it-Turkija u l-Azja. Din hija xi haġa pożittiva ħafna għax mhux qed iġġib studenti minn suq wieħed biss u għalhekk ma tkunx tiddependi fuq biss. Tajjeb li jkollok il-varjetà. Iktar minn hekk iżda, dawn is-swieq huma ta' benefiċċju għall-pajjiż kollu. Studenti Braziljani, per eżempju, joqgħodu hawn għal żmien twil u allura jhallu aktar flus. Ta' min l-iskejjel ikomplu jespjoraw aktar swieq għal aktar varjetà biex ikunu aktar b'saħħithom. Irrid ngħid li hemm xi kwistjonijiet dwar visas għal certi pajjiżi imma niħmu l-biża jew problemi li jista jkun hemm fuq diversi pajjiżi.

Liema pajjiżi qed ikunu problematiċi f'dan ir-rigward?

Dwar studenti mill-Libja riċentement kellna kwistjonijiet kbar li niħmuhom bhala industrija għax hija kwistjoni ta' sigurtà nazzjonali. Huwa vera li ħafna skejjel iddependew mill-Libjani, speċjalment fix-xhur aktar kwieti tax-Xitwa, imma l-iskejjel qed jifhemu li din kwistjoni li tmur lil hinn. Jehtieg inkomplu nkabbru anke billi nattivaw aktar studenti mill-Azja, bħall-Vietnam. Ma ninsewxi li qed nikkompetu ma' pajjiżi fejn l-Ingliż hija l-lingwa materna.

L-aħħar mistoqsija titratta l-livell tal-Ingliż fil-pajjiż. Taħseb li bhala Maltin qed inżommu l-valur tal-importanza tal-Ingliż?

Naħseb li iwa qed nżommuh u importanti li nkomplu nagħtu importanza lill-Ingliż għax din il-lingwa hija parti mill-identitá tagħna wkoll. L-Ingliż tagħna wkoll. Iku żball kbir jekk nitilfu din il-lingwa għax nitilfu din l-industrija, is-settur finanzjarju, il-farmaċewtika u t-turizmu li kibrus sew matul is-snin. Mhux vera li l-livell tal-Ingliż naqas, la fil-primarja u lanqas fis-sekondarja. Bhala abbiltá ta' kitba, l-livell f'Malta huwa oghlaminn pajjiżi oħrajn tant li aħna nikkompetu mal-Isvevja fil-profiejenza. Meta tikkumpara esej li kitbu studenti Maltin ma' dak ta' persuna li titkellem l-Ingliż bhala lingwa materna ma tarax differenza kbira.

jgħallmu fi skejjel li jgħallmu l-Ingliż. Apparti minn hekk, aħna kellna skema b'hidma mal-Ministeru tal-Edukazzjoni fejn tajna taħriġ lill 230 għalliem mit-tielet sena tal-primarja u t-tielet, raba' u l-ħames sena tas-sekondarja. Uzajna 'trainers' mill-EFL u dawk li jharrgu għalliem f'din l-industrija. Aħna għafasna ħafna fuq l-għarfien li għandhom ikollhom l-għalliema tal-lingwat, jigiġifieri ta kif l-għalliema janalizzaw il-lingwa biex it-tagħlim ikun aktar effettiv. Il-kors dam tliet ijiem u sar qabel bdiet is-sena skolastika. Li kien interessanti huwa li dan it-taħriġ ma kienx 'one way', fis-sens li mhux minn naħa tal-EFL għallimna u l-għalliema tal-iskejjel pubbliċi itgħallmu. Tgħallim kulhadd. Għalhekk kif għidtlek qabel, sinergija bejn l-għalliema tas-sekondarja u l-primarja u dawk l-għalliema fl-industrija tat-tagħlim tal-Ingliż hija t-triq 'l quddiem. Ma ninsewxi ukoll li l-għalliema fis-sekondarja u fil-primarja għandhom 'degree' filwaqt li dawk tat-TEFL le, jigiġifieri irridu nħarsu mhux narmu r-riżorsa li għandna fil-mijiet ta' għalliema fl-iskejjel ta' pajjiżna.

Nitfegħu ħarsitna iktar lejn l-industrija tal-Ingliż f'Malta issa. Meta tqabbel il-kwalifiki tal-għalliema f'pajjiżna ma' pajjiżi oħrajn issib li f'Malta

b'sempliċiment TEFL tista ssir għalliem. Fir-Renju Unit il-minimu huwa ħafna oghla minn hekk. Taħseb li issa li l-industrija f'Malta qed tikber wasal iż-żmien li jkun ikkunsidrat bidla fil-kwalifiki neċessarji għal għalliema f'din l-industrija?

Jekk naraw kif taħdem l-industrija internazzjonalment vera li f'ħafna pajjiżi l-kwalifiki huma oghla. F'Malta bdejna bil-kwalifika tar-raba' livell, jigiġifieri dik fuq l-istess binarju ta' livell avvanzat. Issa iwa hemm lok u jista jkun li ntejbu imma rridu nżommu dejjem f'moħħna r-realtajiet tal-industrija. F'sena jiġu madwar 80,000 student bl-akbar influens ikun fis-Sajf meta allura l-bżonn tal-għalliema jkun wieħed kbir. Irridu noqgħodu attenti li jekk inżidu l-kwalifiki ma nagħmlux ħsara lill-industrija li għandha certi bżonnijiet li jehtieg jintlaħqu. Hemm bżonn ta' bilanċ.

Imma kieku jseħh tibdil bhala dan mhux se jkun qed isseħh mill-lum għal għada iżda fuq medda ta' snin...

Tista iwa imma li jiġri huwa li l-industrija tiddependi minn nies, bħal studenti Universitarji, li generalment ikunu lesti jhallu madwar €300 biex jagħmlu l-eżami tat-Tefl u jżaw dan l-istess eżami biex jaħdmu għal Sajf jew tnejn qabel imorru jaħdmu f'setturi oħrajn li fihom ikunu kwalifi-

kati mill-Università. Fil-veritá aħna niddependu minn dawn il-partajmers, speċjalment fl-istaġun tas-Sajf. Issa jekk ngħidulhom biex jagħmlu eżami iktar oghli fil-livell, bħas-CELTA, irridu niftakru li dan jiswa ħafna flus, iktar minn €1,000 u jista jkun li

Iku żball kbir jekk nitilfu din il-lingwa għax nitilfu din l-industrija, is-settur finanzjarju, il-farmaċewtika u t-turizmu.

dawn ma jkunux lesti jhallu dawn l-ammonti u titlifhom. L-industrija tat-tagħlim tal-Ingliż hija mill-aktar fraġli u tiddependi ħafna fuq in-numri. Jekk ngħollu il-livell b'certu mod li ma jkollokx bizejje għalliema tista terqidha. Bħalissa qed naħdmu biex issir revizjoni kompleta tal-avviż legali tal-1996, liġi li se tirrevedi l-kwalifiki wkoll imma mhux b' mod li tinsa r-realtajiet tal-industrija.

Kif se tkun "bidla kompleta" r-revizjoni tal-avviż legali?

L-ewwelnett bħalissa din il-bidla qegħda f'proċess ta' konsultazzjoni bl-avviż legal rivedut johrog fil-gimħat li gejjin. Issa fl-avviż legali rivedut aħna bhala EFL Board

insistejna fuq tagħlim mid-dar u r-regolamentazzjoni tiegħu, insistejna wkoll għal rekwiżiti minimi għal dawk li jagħtu t-taħriġ, Diretturi tal-iskejjel (DoS) u l-istess revizjoni se tfisser li l-permess biex persuna tkun tista tgħallim se jkun qed iġġedded kull erba snin, mhux jibqá għal ħajtek kollha. Trid turi li qed taħdem għal certu siegħat kull sena u li qed isegwi taħriġ ta' żvilupp personali professjonali.

Imma mhux hekk jiġri bħalissa? Il-permess tal-għalliema ikun mgedded?

Le, bħalissa tiehu l-permess tat-tagħlim b' mod awtomatiku. Bil-bidliet il-permess se jkun mgedded fuq il-baži ta' żvilupp professjonali. Anke l-liċenzja tal-iskejjel mhux se tibqá għal dejjem imma tkun riveduta. L-iskejjel preżenti għandhom erba' snin biex iżommu u jlaħqu ma' 'certi standards' fl-istess ħin se jsir proċess biex tara li l-'standards' qed jinżammu. Ma jistax ikollok skejjel li jagħmlu ħsara lill-industrija kollha.

Gieli kontu kostretti tneħħu liċenzji ta' certi skejjel tal-Ingliż?

Iva kellna skejjel li neħhejn ilhom il-liċenzja. Tuffieħa ħazina thassar it-tuffieħi l-oħrajn u aħna ma niġstgħux inhallu skola waħda tagħmel ħsara lill-industrija kollha. Kliment mhux sodisfatt